

సి నీ మా కి బయలు దే రేటప్పటికి,
 తనూ సహగమనం చేస్తా నం ది
 మా అవిడ. కొ త సి నీ మా కి చాలా
 రమ్ గా వుంది కనక ఏదో చె త్త సి నీ
 మా కి వెదుతున్నాను, అం దు చే త
 శిక్ష తప్పించమని ప్రా థేయపడ్డాను.
 స సే మీ రా అంది. సరే, రా,
 అన్నాను.

బన్ను ఎక్కేం. బన్ను బయల్దేరే
 ముం దు పరిగెత్తుకుంటూ వొచ్చి,
 రింగు పట్టుకుని ఒంటి కాలు మీ ద
 నిలబడ్డ నన్ను ఢీకొట్టినంత పనిజేసిం
 దో అ మ్మా యి. మచ్చలేని సి నీ మా
 చంద్రబింబంలాంటి ఆ అ మ్మా యి
 మొహంలోకి నూటిగా చూ సేటప్ప
 టికి కళ్ళు చీకట్లు కమ్మేయి. 'నమ
 స్కారమండీ' అని ఆ అ మ్మా యన
 గా నే వొళ్ళు తిమ్మిరెక్కినట్టయిండ్.
 దూ రం గా కూర్చున్న మా అవిడ
 చురుకూ చురుకూ, తారాజువ్వ
 లాంటి రెండు చూపులు విసిరింది.
 కం గా రు లో ప్రతి నమస్కారం
 కూడా చెయ్యడం మరచిపోయేను.

దురదృష్టానికి కూడా హద్దూ
 పద్దూ వుండాలి. ఇలాంటి సఁఘటన
 బన్నులోనే జరగాలా! అం దు
 లోనూ మా అవిడ సమక్షంలో!
 ఇంతలోకే ములిగి పోయినట్టు,
 కండక్టరాసురుడు, పెద్ద విప్లవ
 వాదిలాగ, గొంతుకు చించు
 కుంటూ 'అగేభడో, అగేభడో'
 అంటూ ఆ అ మ్మా యిని వెనక్కి,
 నన్ను ముం దు గుంపులోకి నెట్టే
 శాడు. కాస్సేపటికి నీట్లు కాళీ



బి.వి. కమలరావు

అవగానే మా అవిడ పక్కన నేను
 కూర్చుంటే, గోరిచుట్టుమీద రోకలి
 పోటులాగ, ఆ అ మ్మా యి పక్కన,
 మొహంమీద వడి జుట్టూ, మెళ్ళో
 గళ్ళ జేబురుమ్మాలూ, డ్రెయినేజ్
 గొట్టాల ఫేషన్ లో పంటాము,
 దువ్వెన్నలోంచి తీసి పారేసిన
 చిక్కుపడిన వెంట్రుకల డిజైన్ తో
 బుష్పరూ, చేతులో ట్రాన్సిస్టర్
 తోనూ ఓ పాతిగేళ్ళ రాడీ వెధవ
 కూర్చున్నాడు. వాడెమైనా వెర్రి
 వెర్రి వేపాలేస్తే, పేగులు తోడేద్దా
 మనుకుని వెనక్కి తిరిగేను. వెధవ
 పోజూ వాడూను! పక్కన మనిషే
 వున్నట్టు గమనించనట్టుగా ట్రాన్సి
 స్టర్ ని కౌగలించుకుని బిగుసుకు
 పోయి కూర్చున్నాడు.

'ఏం! వాడి వీకె విసిగేస్తారా!'
 అంటూ పరామర్శించింది, మా అవిడ
 ఏం కర్ణ విశాచం వుందో ఏమో!

‘మనం వొచ్చి స్టాప్ లో దిగి, ఎవరెస్ట్ లో బస్ స్టాంప్ తిని వెళ్దాం’ అన్నాను ధోరణి మారుద్దామత్తు ఉద్దేశంతో.

‘మీ విరహాన్ని ఉపశమిస్తుందంటే, ఆలాగే చేద్దాం’ అంది సానుభూతి ఉట్టిపడుతూ.

ఇంటర్వెల్ లో రెండు సీటువతల, ఎవరో తెలుసున్న వాళ్ళుంటే అటు వెళ్ళింది మా ఆవిడ. నేను లేచి బయట వెళ్ళి సిగరెట్ తో ఊపిరి పీల్చుకుందా మనుకుంటుంటే, నేల యీనినట్టు గబగబ వొచ్చి నా పక్క సీట్లో కూర్చుంది ఆ అమ్మాయి. సిగరెట్ మాట దేవుడెరుగును. నాకు శ్వాసే ఆగిపోయినంత పనయింది.

‘ఇందాకా బస్సులో మీ పక్కన కూర్చోడం, తర్వాత ఒకే స్టాప్ లో దిగడం చూసి ఆవిడ మీ మిసెస్ సేమో అనుకున్నాను. మీ రొక్కరే వొచ్చేరన్నమాట! పని మీద బయల్దేరి మధ్యలో దిగిపోయే రేమో అనుకున్నాను, మొత్తంమీద మిమ్మల్ని మళ్ళీ పట్టుకున్నాను.’ అంది కళ్ళు చక్రాలా తిప్పుతూ. కంఠంమీద అడ్డంగా ముచ్చటగా మూడు సన్నని చారలున్నాయి. ఆమె పద్మినీ జాతిస్త్రీ అనడానికేమీ సందేహంలేదు. ఎటొచ్చి డాకినిలాగ నన్ను వెంటాడితోంది. గొంతు కూడా కోకిలస్వరం, ఎటొచ్చి సంభాషణ అపస్వరం పలుకుతుంది. ఇంతకీ పరిస్థితి శ్రుతిమించకముందే,

విషయం కుండ బద్దలు కొట్టినట్టు చెప్పేద్దామన్న ఉద్దేశంతో పెదిమలు తడిచేసకునేలోగా, మా ఆవిడ లేచొచ్చి నా పక్కన కూర్చుంది. తడబడే మాటలో ‘ఈవిడే మా ఆవిడ’ అంటూ, అప్పటికే తనువెల్లా భాస్వరంలాగ మండిపోతున్న నా ముప్పాతికాంగిని పరిచయం చేశాను.

‘అదేమిటండీ. మీ రొక్కరే వొచ్చేరా అంటే, ఊరి అన్నారూ, ఈవిడ మీ మిసెస్సా అంటే కాదన్నారు. మంచి తమాషా అయిన వారే!’ అంది నా కళ్ళు తిరిగేలాగ తన కళ్ళు తిప్పుతూ. నా నోరు పెగలకపోతే, తను ఊహించిన వాటికన్నీ నే నా బాధ్యుణ్ణి?

‘ఆయన కిలాంటి విషయాల్లో వొళ్ళూపై తెలీదు, అసలే మతి మరుపు మనిషి కూడాను. ఆయనకి పెళ్ళి కూడా అవలేదని చెప్పేరా? చెప్పేవుంటారు’ అంది మా ఆవిడ.

‘అబ్బేబ్బే! ఆయనకి పెళ్ళయిందని నాకు తెలుసండీ.’

‘ఓహో! నీ కలాంటి పట్టంపు లేదన్నమాట. ఏమిటమ్మా నీ పేరు?’

‘సంధ్య.’

‘బాగుందమ్మా. ముచ్చటైన పేరు. ఇంతకీ నీకు ఈయనతో...’ సమయానికి లైట్లు రిపోయాయి. ఆట మొదలవుతుంది. మా ఆవిడ నోటికడ్డంగా నా జేబురుమ్మా లదిమి పెట్టి ‘చూడు. మిస్ సంధ్యా, యీ సీట్లో ఇందాక కూర్చున్నాయి



నదుగో వస్తున్నాడు. వెళ్ళి నీ సీట్లో కూర్చో' అన్నాను, అడ్డంగా కోత కోస్తూ.

'రే ప్లో డ్యు నే మీ యింటి కొస్తానండి' అంది సంధ్య సవినయంగా.

'మా యిలుకూడా తెలుసునా!' అడిగింది మా ఆవిడ, నా చెయ్యి తప్పించుకుంటూ.

'తెలుసండి' అంది లేస్తూ.

'నువ్వెందుకూ రా వడం. మీ తాలూకు వాళ్ళెవరూ లేరూ?' అంటుంటే మా ఆవిడ మాటలు వడఘాకుపులాగ నా మోహానికి తగిలేయి.

'మా అన్నయ్యున్నాడండి' అంది, ఆ అమ్మాయి మృదుమధుర కంఠంతో వెన్నెల జల్లులాగ.

'నా బంగారు తలీ! రేపోసారి నన్ను కలుసుకోమని చెప్పమ్మా!' అన్నప్పుడు మా ఆవిడ కళ్ళు, ఆ చీకట్లో, డేంజర్ లెటులాగ మెరిసిపోయాయి.

'అలాగేనండి. శలవు' అంటూ మెరుపు తీగలాగ మాయమయ్యింది, నన్ను మా ఆవిడ కోపాంధకారంలో దిగవిడిచి.

ఆ అమ్మాయి వెళ్ళిపోయాక, సినిమాలో అడవిలన్ లాగ మా ఆవిడ నా వైపు తిరిగి ఓ విషపు నవ్వు విసిరింది. సినిమా, మళ్ళీ మొదలయిందన్నమాటేకాని, యన్టీ రామారావు సావిత్రి ఓ లాగే కనబడు

తున్నారు. మా ఆవిడ విషపు నగు మోము మేఘాకృతిలో నా మనస్సు నావరించిదేమో కథ కూడా మరిచిపోయాను. అదే సమయానికి 'నే నింటికి పోతున్నా'నంటూ మా ఆవిడ లేచింది. టపటపటప నా ఎడం కన్నదిరింది. 'సినిమా అయ్యేక వెడదాం' అన్నాను, చెయ్యి పట్టుకుని బలవంతంగా కూర్చోపెడుతూ

'ఏమే మ వ్యాలో అవన్నీ అయ్యేక, యిలు జ్ఞాపక మొచ్చినప్పుడే రండి. చూసిన సినిమా చాలు' అంటూ నా చెయ్యి విడిచించుకు లేచింది. అదే సమయానికి, రెండువరస లవతల్నించి థామ్మని తుమ్మేడో అపశకునపక్షి. బయట కొస్తూ వాడికేసి పరకాయించి చూశాను. వాడిండాకటి బ్రెయి నేజ్ ... మెళ్ళో గళ్ళరుమ్మా ... ట్రాన్సిస్టర్ ... వెంట్రుక ... గాడు. ఆ అమ్మాయి, వీడూ కలిసి ఈ నాటక మాడుతున్నారా అన్న అనుమానం కలిగింది. ఇలా ఓ అడదీ మొగాడూ కలిసి పచ్చటి సంసారాలో చిచ్చుపెట్టే వృత్తిని చాలా సినిమాలోనూ నవలల్లోనూ ప్రోత్సహించడం చూస్తున్నాం. ఈ రౌడీ వెధవ నేను లేకుండా చూసి యింతో జొరబడి మా అఖణ్ణేమీ అల్లరిపెట్టి డబ్బు గుంజుకోడు కదా! ఇలా మనస్సు పరివరి విధాల పోతుంటే, యాంత్రికంగా మా ఆవిడ వెనకాలే బస్సు

ఎక్కుతూ, దిగుతూ, అడుగులో
అడుగు లేనుకుంటూ ఇల్లు చేరేను.

ఇంటికెళ్ళేక, ద్వీగుణీకృత
నూతనోత్సాహంతో, కజ్జాకి కాలు
దువ్వడం ప్రారంభించింది,
మా అవిడ.

‘సినీమాకి రావద్దంటే ఏమిటో
అనుకున్నాను, కూడా రాబట్టి
మీ రంగు బయటపడింది. ఈ
నాటకం ఎన్నాళ్ళనుంచి జరుగు
తోందో!’ అంటూ నాంది ప్రస్తా
వన చేసింది.

‘మాటి మాటికి అమాటే అనొ
ద్దంటు. ఆ అమ్మాయి యెవరో నాకు
తెలీదు.’

‘అవును, పాపం! ఏమీ తెలీదు.
మిమ్మల్ని తొలిచూపులోనే
ప్రేమించి వెంటపడింది ... ఎవరో
దెప్పిందా అమ్మాయి?’

‘ఆ అమ్మాయివరో నాకునిజంగా
తెలీదు.’

‘వ్వు, వ్వు. తెలియకేంగాని.
మరిచిపోయింటారు. జ్ఞాపకం

వుండివుండదు. ఇలాంటి వ్యాపకా
లెన్నాళ్ళబట్టి ఎన్నున్నాయోమరి.’

‘ఆ అమ్మాయి ఎవర్ని చూసి
ఎవరనుకుందో!’

‘మనిషిని పోలిన మనుషు
లుండటం విన్నానుకాని, ఫలానా
రోజున, ఫలానా యింట్లోంచి
ఫలానా బస్సెక్కి ఫలానా సినీమా
కెళ్ళి ఒకేరకం యిద్దరు మనుషు
లుంటారని వినడం యిదే మొదటి
సారి.’

‘చూడు. నిజంగా ఆ అమ్మాయి
యితో సినీమా కెళ్ళాలనుకుంటే,
నిన్నుకూడా తీసుకెళ్ళి వాణ్ణా!’

‘ఆ మాత్రం మీకు తెలియదని
కాదు. ఆ ప్రయత్నమూ చేశారు.
నేను ఒద్దన్నా వెంటబడ్డాను.’

‘పోనీ, నేను కూడా మానెయ్య
చ్చుగా, యీ గొడవంతా
లేకుండా ...’

‘అదేం కట్టుకున్న భార్య కనకనా
వస్తానని మానెసే వూరుకోడానికి!

● బెర్నార్డ్ షా రాసిన ‘పిగ్మాలియన్’ నాటకం ప్రదర్శించారు. విజయవంతమైంది. నాటకమైపోయింది తర్వాత ప్రేక్షకులు రచయితను స్టేజిమీదికి రమ్మని చూడాలని కోరారు. షా స్టేజిమీదికి వచ్చి ప్రేక్షకుల అభివాదాలను సవినయంగా స్వీకరించాడు. ఇంతలో వెనక గ్యాలరీనుంచి ఒకడు హేళనగా ‘బూ, బూ’ అని అరిచాడు.

షా అశబ్దం వచ్చినవేపు చూస్తూ ‘నీ విమర్శతో నేనెకీభవిస్తున్నాను. కాని ఇంతమంది ముందు మనిద్దరిమాట నెగ్గుతుందా?’

వేయురాలుకదా | మీకు మాత్రం
వ్రాణం వీకదూ |

“ఈ విషయంలో నీ కున్న అనుభవం నాకు లేదు. ఎలాగైనా ప్రేమంటే ఏమిటో చవిచూసిన దానివి ఆ జగన్నాధరావు నిన్ను పెళ్ళాడ ననగానే నెల్లాళ్ళు మంచం ఎక్కేవు.”

“అవన్నీ పెళ్ళికాని క్రితం. పెళ్ళయ్యేక ఆత్మగౌరవం వున్నవాళ్ళే వరూ యిలా వ్రవర్తించరు. అసలు మిమ్మల్ననేం లాభం! ఆ అమ్మాయికి బుద్ధుండాలి. ఏమిటో! మీ లాంటి వాళ్ళను కూడా అడాళ్ళు ప్రేమిస్తారన్న విషయం వూహించలేకపోయాను.”

“నాలాంటి వాళ్ళంటే! ఏం! నాకేం తక్కువ! అడది ప్రేమించాలంటే, మొగాడు జగన్నాధరావు లాగుండా లేమో!”

“మీ దగుల్బాజీ వ్యవహారాల్లో అతనిపేరు తీసుకొచ్చి అపవిత్రం చెయ్యకండి.”

“నిన్ను ప్రేమించి మరొకరిని పెళ్ళాడ్డంలోనే కనబడుతుంది, అతని పవిత్రత.”

“వంకలేనమ్మ డొంకట్టు కేడ్చిందట! అలా వుంది మీ వరస. మీ బండారం బయట పడిందికదా అన్న ఉక్రోషంతో, ఏవో కల్లబొల్లి కథలల్లి నా నోరు నొక్కుదామని చూస్తున్నారేమో! అసలు మీ రిలాంటి మనిషని తెలుస్తే...”

“ఊ... తెలుస్తే! ఏం చేసేదానివి! నన్ను పెళ్ళాడ్డం మానేసి, ఆ జగన్నాధరావును తల్చుకుంటూ, అజన్మ బ్రహ్మచారిణిగా వుండిపోదు వేమో! ఇప్పుడైతేనేం! నన్నొదిలేసి...”

“ఇదన్నమాట మీ మనస్సులో కోరిక! నన్నొదుబ్బుకో దలుచుకుంటే... యింతకంటే, మంచిమార్గం లేదూ...” అంది అమృతాంజనం డబ్బా అందుకుంటూ.

మహావ్రభో! భగవంతుడా! ఈ శ్రీని ఈ భూమ్మీద ఎందుకు సృష్టించేవు; మొగ మానవుడిమీద నీ కెందుకింత నిర్దయ! ఇవ్వాళ జరిగిన ఈ సంఘటనలో, మనసా, వాచా, కర్మణా, నా దోషమేమైనా వుంటే నన్ను తుపాకితో కాలెప్పయ్యి. అంతే కాని నన్నిలా చిత్రవధ చెయ్యకు... అనుకుంటూ వుట్టెడు దుఃఖంతో ‘లేజీచైర్’లో కూలబడ్డాను. ఇంతలోకే రెడియోలో రంగవల్లి శ్రీల కార్యక్రమం బుసకొడుతూ వినబడుతోంది. అఖిల భారత కళాకారిణుల సమావేశంలో, అంతరాజీయ మహిళాద్వారణోద్యమ సంఘాధ్యక్షురాలైన శ్రీమతి (పేరు జ్ఞాపకంలేదు) గారు, నేటి జాతీయ అత్యవసర పరిస్థితిలో వనితల కర్తవ్యాన్ని గురించి ఉద్ఘాటించిన చిట్కాలూ, తర్వాత భర్తల దౌర్జన్యాలూ భార్యల దౌర్భాగ్యాలూ అనే అంశంమీద ఒక కన్నీటి కథనం, తదుపరి విల్లర్ని

కనడానికి వాళ్ళని పెంచడానికి సులభ మార్గాలూ, విమ్మట అరటి కాయితో అప్పడాలూ, వంకాయితో వొడియాలూ, బీరకాయితో వారు గులూ చేసే విధానం, అటుపైన జాతీయ పొదుపు వుద్యమం, పాత బట్టలూ, సైయినెస్ స్టీల్ పాత్రలలో స్త్రీల పాత్రలపై ఒక లఘు ఉపన్యాసం, ఆఖరున మంగళం. అది వింటుంటే వాళ్ళంతా ఏవో పొగలూ ఆవిర్లూ వొస్తున్నట్టు కనబడి చల్లగాలికోసం బయటికి పోయాను.



అత్తారంటూ వుండటం మంచిది కాదనను కాని, దగ్గరగా వుండటం దురదృష్టం. ఇంక మరీ మాకులాగ, మేము హైద్రాబాద్ లో వుంటే అత్తారు సికింద్రాబాద్ లో వుంటూ, ఫోన్ ఎత్తేటప్పటికి, పాత గ్రామఫోన్ రికార్డ్ లాగ, అమ్మాయి నామ సంకీర్తనా పారాయణం వినబడటం

దుర్భరం! ఘోరం! కారణమేమిటంటే, ఛాతీ విరుచుకు తిరిగే యీ మొగుడనే వాడికి వ్యక్తిగత స్వాతంత్ర్యం అంతరిస్తుంది. అనుక్షణం వాడి వెనకాలే అత్తమామల దివ్య దృష్టి వెంటాడుతూ వుంటుంది. 'ఏమిటోయ్, ఈ మధ్య రాత్రిళ్ళు మరీ అలస్యంగా వొస్తున్నావుట యింటికి!' అనే మామగారి మృదువైన మందలింపో, 'బాబూ! మరీ అర్ధరాత్రి వరకూ తీరని పనులున్న రోజున అమ్మాయి నిక్కడ దిగబెట్టి వెడుతూ వుండు. అసలే దానికి భయం,' అనే అత్తగారి సన్నాయి నొక్కో, 'ఏమిటి బావగారు! మొన్ననో స్నేహితుడితో 'లిడో'లో విస్కీ తీసుకుంటూ కనబడ్డారుట! నిన్న సాయంత్రం 'క్వాలిటీ'లో బ్రాందీ ఆనంద తన్మయత్వంలో దర్శన మిచ్చేరుట! ఇవ్వాళ ఎక్కడ మధుపాన వేదపారాయణా కాల

● అటవీ మార్గ మధ్యంలో నున్న ఒక రైల్వే స్టేషన్ మాష్టారు చీటికి మాటికి అనవసరంగా చాంతాడంత తెలిగ్రాములు పంపటంచూసి, పై అధికారి మరీ అత్యంత అవసర పరిస్థితుల్లోగాని అదైనా చాలా క్షుప్తంగా తెలిగ్రాం ఇవ్వాలని ఆదేశించాడు.

ఒక రోజు పెద్దవులొకటి స్టేషన్ ప్రాంతాలకి రావటం చూసి సిబ్బందంతా మాష్టారి గదిలో తలుపులు బిడాయించుకొన్నారు. అందులో ఒక కూలీ లేకపోవటం కనిపెట్టారు. కూలీని పులినోటు కరుచుకెళ్ళటం వాళ్ళకి కనబడింది. స్టేషన్ మాష్టారు వెంటనే పై అధికారికి తెలిగ్రాం ఇలా ఇచ్చాడు. 'పులి కూలీని నోటుకరుచుకు పోతోంది. ఏం చెయ్యాలో ఉత్తర్వులు జారీ చెయ్యండి' అని.

క్షేపం! అనే బావమరిది పరా
మర్యో టెలిఫోన్ లో మధ్య మధ్య
వినబడటం తథ్యం.

ఇంతకీ అసలు విషయ మేమి
టంటే, పొద్దున్నే టెలిఫోన్ లో
మా బావ గొంతు వినబడగానే
ఇదేదో ప్రళయానికి ఉపోద్ఘాతంగా
గ్రహించేను. ఎంచేతంటే, నిన్నటి
సంఘటన సందర్భంలో, నిన్నరాత్రి,
మా అత్తారికి మా అవిడకి మధ్య
టెలిఫోన్ రాయబారం జరిగిందన్న
మాట.

‘గుడ్ మార్నింగ్ ! బావగారూ !
ఈ మధ్య చాలా ‘బిజీ’గా వుంటు
న్నట్టున్నారు. బొత్తిగా దర్శనా
లేవు!’ అంది మా బావమరిది
గొంతు.

‘ఏం! బెంగెట్టుకున్నావా!
చెప్పు. నెల్లాళ్ళపాటు మీ యింట్లో
వుండి వెడతాం.’

‘ఆ... నిజంగా వచ్చే వాళ్ళ
కేనా చెల్లదు. మా సిస్టర్ కులా
సాగా వుందా?’

‘ఉండు. చూసి చెప్తా.’ అంటూ
సిస్టర్ కింద పెట్టబోతుంటే

మా బావమరిది గలగలారావం విన
బడింది.

‘ఏమిటి పొద్దున్నే నీ అర్త
నాదం!’ అన్నాను.

‘నీతో మాట్లాడాలి.’

‘సరే. మాట్లాడు.’

‘రహస్యంగా మాట్లాడాలి.
చాలా ముఖ్యమయిన విషయం’

‘ఎవరికి ముఖ్యం?’ అడిగేను.

‘నీకూ, నాకూ, మనందరికీ
సంబంధించిన విషయం.’

‘నాకు సంబంధించినంత వరకూ
నీతో మాట్లాడే ముఖ్య విషయా
లేమీ లేవు. మీ చెల్లెలితో
మాట్లాడు. వుండు విలుస్తా.’

‘బావా! బావా! నీకు పుణ్యం
వుంటుంది. రిసీవర్ దించెయ్యకు.
నీతో మాట్లాడాలి. ఇది నా జీవితా
నికే ఓ పరీక్ష.’

‘ఏమిటి! నాతో మాట్లాడటమా!’

‘మాట్లాడే విషయం.’

‘అంత ముఖ్యమైన విషయంలో
నేను నీకు యిచ్చే సలహా ఏముం

● ప్లాట్ ఫామ్ మీదకి బోల్డు సామానుతో వచ్చిన భర్త రైలు అప్పుడే
బయల్దేరి వెళ్ళిపోతుండటం చూసి నిట్టూరుస్తూ, భార్యతో
‘చూశావా! ఇదంతా నువ్వు ఒక పట్టానికి తెమలకపోవడం వల్లే
జరిగింది. లేకపోతే మనకి రైలు అందుండేది’ అన్నాడు.

భార్య: ఇదీ మరి బావుంది! మీరు అంత తొందర పెట్ట
కుండా వుంటే ఇంకో రైలుకోసం ఇంత సేపు ఉండుండల్సిలేదు.

టుంది! మీ నాన్న గారితో మాట్లాడు.

“అబ్బేబ్బే! ఆయనతో మాట్లాడే దేమీలేదు నీ తోనే మాట్లాడాలి. ఆ మాటకొస్తే, ఆయన చెబుతేనే, నీతో మాట్లాడుతున్నాను.”

“అయితే మనిద్దరం ఓ షరతు పెట్టుకుందాం” అన్నాను.

“ఓ. యస్. చెప్పు.”

“చూడూ! నా అంతరంగిక విషయాల్లో ఇతరులు కలగజేసుకోడం నాకు నచ్చదు. నా బాగాగులు నాకు తెలుసు. ఒకళ్ళు చెప్పినా వినను.”

“అవునుట. రాజ్యం (మా ఆవిడ) చాలా సార్లు చెప్పింది.”

“మీ సిస్టర్ కి తెలిసిన విషయాలే చెప్పి వుంటుంది. మీ సిస్టర్, ఉంఫ్ మా ఆవిడకి తెలియని విషయాలు చాలా ఉన్నాయి.”

“వుంటాయి మరి. మొగాడన్న తర్వాత...”

“కరెక్ట్. జీబితాన్ని వికాల దృష్టితో చూసే వాడికి వ్రపంచమంతా సహజంగానూ సమంజసంగానూ కనబడుతుంది.”

“నీ వికాల హృదయం గురించి వివరాలు తర్వాత వింటాను. ముందు షరతు సంగతి చెప్పు.”

“అదే చెబుతున్నా. మనం ఒకళ్ళ కొకళ్ళు చెప్పుకునే రహస్యాలు ప్రాజం పోయినా ఇంకొకళ్ళకి చెప్పకూడదు. ఎవరైనా

నరే. ఏం!” అన్నాను ముందరి కాళ్ళకి బంధం వేసే ధోరణిలో.

“అఁ! అంత పెద్ద రహస్యా లేముంటాయిలే!”

“నా విషయం నేను చెబుతున్నాను. రహస్యాలు బయటపడ్డం వల్ల ఎన్నో సంసారాలు నాశనమవుతున్నాయి. రహస్యాలు రహస్యాలు గానే వుండిపోతే అలాంటి ప్రమాదం జరగదు. ఏమంటావు!”

“నీ మాటలు వింటుంటే చమటలు పడుతున్నాయి. అయితే సాయంత్రం ఆరు గంటలకల్లా ‘ఓ యా సిస్’ లో కలుసుకుందాం. ఏమంటావ్?”

“నీ యిష్టం. మరి నాకు ‘స్కాచ్ విస్కీ’ తప్పపడటంలేదు” అన్నాను గుమ్మంలో నిలబడి కర్ణానందంగా వింటున్న మా ఆవిడి చూడనట్టు నటించాను.

“అంత గట్టిగా అనకు. రాజ్యానికి వినపడగలదు.” అన్నాడు.

ఓ సారి గంభీరంగా మా ఆవిడ మొహంలో దైన్యం కేసి చూసి, మనస్సులోనే మీసం మెలేసుకున్నాను, ‘నా లాంటి మొగాళ్ళను కూడా ఆ డాక్యుప్రేమిస్తారని ఊహించలేక పోయిందిట! ఈ దెబ్బతో ఓ పాఠం నేర్చుతాను. కాళ్ళ బేరాని కొచ్చేలాగ చేస్తాను’ అనుకున్నాను, రాబోవు దృశ్యం నా మనోనేత్రాలతో తిలకిస్తూ.

సాయంత్రం, మాట ప్రకారం
 మా బావని 'ఓయాసిన్'లో కల్పు
 కున్నాను. నే ధంచవలసిన పాత్ర
 అప్పటికే నాలుగుసార్లు రిహార్సల్
 వేసుకున్నాను. ఎంచేతంకే మాబావ
 అడగబోయే ప్రశ్నలు నే నూహించ
 లేనివి కావు. నిన్నటి సంఘటన
 గురించి మా అవివ ద్వారా విన్న
 తర్వాత జరిగిన వాళ్ళ కుటుంబ
 సమావేశంలో వా దో ప వా దాలు
 జరిగివుంటాయి. త త్ప రి తం గా
 మా అత్త మామల సలహా ననుస
 రించి, సా మ దా న భే ద దండో
 పాయాలతో నన్ను వునరుద్ధరించడా
 నికి మా బావమరిదిగా ర్పాటు
 చేసిన మహత్త సమావేశమిది అయి
 వుంటుందనుకోడానికి సందేహ
 మేది!

కాస్సేవు కుశల ప్రశ్నలూ, అటు
 పైన ఆ మాటా ఈ మాటా అయిన
 తర్వాత కదనరంగంలో ప్రవేశిస్తూ
 మా బావమరిది పెద్ద డిటెక్టివ్ లాగా
 మొహంపెట్టి నుదీరమైన ఓ సిగ
 రెట్ దమ్ములాగా, డెరిలొంచి జాగ్ర
 త్తగా ఓ ఫోటో బయటికి తీసి
 బోర్లించి నావైపునెట్టి 'ఓ ఫోటో
 చూడు' అన్నాడు నా మొహంలోకి
 పర్శ్చిగాచూస్తూ, ఫోటో చూశాను.
 అది నిన్నటి స ధ్యఫోటో. మొటనే
 నా మొహం నలబకిపోయి వొట్టి
 చేతుల్లో అతని చేతులు పట్టుకుని
 బొంబురుపోయిన గొంతుతో
 'క్షమించుబాగా!' అంటాననుకున్న
 టున్నాడు.

నేను కూడా ఉపిరితిట్టల్ని నాభి
 వరకూ సాచి ఓ బ్రహ్మాండమైన

పాగోసూ - సైకిలు
 ఎవడో కొట్టేశాడోయ్ -



సిగరెట్ దమ్ములాగి నోటమ్ముటా
ముక్కమ్ముటా పొగలు కురిపిస్తూ
అన్నాను.

‘అల్ రెట్. ఈ విషయం నీకూ
తెలిసి పోయి దన్నమాట! ఇంక
భయమెందుకూ! నిజం చెప్పేస్తాను.
నేనూ ఆ అమ్మాయి ప్రేమించు
కున్నాం.’

‘బావా!’ అన్నాడు గద్గదంగా,
నా ఆగ్నేయాస్త్రిని కుదేలయ్యి.

‘ఇష్! అంత గట్టిగా అరవకు.
ఇది పదిమంది వచ్చేచోటు. ఆ త
ఆవేశం వనికిరాదు. మానవ జీవి
తంలో ఇలాంటి సంఘటనలు
సామాన్యం. సంవత్సరంనుంచీ
ఎవరికంటూ పడకుండా కాలక్షేపం
చేశాం. నాకు పెళ్ళయింది ని
ఆ అమ్మాయికి తెలుసు. ఆ అమ్మాయి
యిని పెళ్ళాడటం అసంభవమని
నాకూ తెలుసు. అయినప్పటికీ బల
వత్తరమైన ప్రేమబంధంఅలాంటిది.’

‘ఆ అమ్మా యెవరో తెలుసా?’

‘సంధ్య. చక్కటి రూపం,
రూపానికి తగ్గగుణం. నవనీతం
లాంటి హృదయం.’

‘బావా!’ మళ్ళీ అర్తనాదం.

‘ఓయ్!’

‘నిజంగా నువ్వు ఆ అమ్మాయి
ప్రేమించుకున్నారా! ఆ అమ్మాయి
నిన్ను ప్రేమించిందా!’

ఈ ప్రశ్న సరిగ్గా వీడి చెల్లెలి
ధోరణిలోనే ఉంది. నేనూ అమ్మాయి
యిని ప్రేమించడంకంటే, ఆ

అమ్మాయి నన్ను ప్రేమించడం చాలా
ఆశ్చర్యంగా వున్నట్టుంది వీళ్ళకు. వీ
ఆడదీ నన్ను ప్రేమించదని ఏమిటో
వీళ్ళ ధీమా!’ మీలాంటి వాళ్ళను
కూడా ఆడాళ్ళు ప్రేమిస్తారని
ఉహించలేకపోయాను’... ట!

‘ఏం! ఆ అమ్మాయి నన్ను
ప్రేమించడం ప్రకృతి విరుద్ధంగా
తోచిందా!’

‘ఎంతమంది హృదయాల్లో
చిచ్చుపెడతన్నావో తెలుసా!’

‘రెండూ + రెండు. నీ హృద
యంతో వెరసి ఐదు.’

‘ఆ అమ్మాయి భవిష్యత్తును
గురించి ఆలోచించావా!’

‘ప్రేమన్నది రెండు హృదయా
లకి సంబంధించిన అనుబంధం.
వ్యాపారం కాదు. లాభనష్టాలలో
చించడానికి. అయినప్పటికీ
ఆ అమ్మాయి భవితవ్యంగురించి
కర్తవ్యం గురించి సలహాలిస్తూనే
వున్నాను. ఈ అనుభవంతో మరో
బుద్ధిమంతుడయిన యువకుణ్ణెవణ్ణ
యినా ప్రేమించి పెళ్ళాడి సుఖపడ
మన్నాను. ప్రయత్నిస్తానని ఒప్పు
గుంది. ఏమయినా కొంచెం టయిమ్
పట్టేవ్యవహారంకదా!’

‘నువ్వుంత రాక్షసుడివనుకో
లేదు. ఇటు మా చెల్లెలిజీవితం...’

‘చూడు బావా! నీకు ముందరే
చెప్పేను, రహస్యం రహస్యంగానే
వుంచాలని. ఇప్పుడు మీ చెల్లెలి
కొచ్చిన లోతుమిటి! ఎటొచ్చి

తెలుసే బాధపడుతుంది. తెలియకుండా వుంచుదాం. అధవా తెలిసినా మొదట్లోవున్న దుఃఖం రాను రాను అలవాటయిపోయి అంత వుధ్రుతంగా వుండదు. ఈలోగా నాకే పశ్చాత్తాపం రావచ్చు." అన్నాను తాపీగా.

"కథ యింతవరకూ వచ్చిందన్నమాట! ఉండు. ఆ సంధ్యని రేపునీ యింటి కిడ్చుకొచ్చి..."

"అగు. అలాంటి వెర్రి వెర్రి వేషాలేకావంతు కథ చాలా దూరం వెడుతుంది. పొద్దున్న నా పరతు ఒప్పుగున్న మీదటే ఈ రహస్యం బయటపెట్టేను. ఆ మాటకొస్తే, మా అవిడ పెళ్ళికాని క్రితం జగన్నాథరావుని ప్రేమించిందిట. తర్వాత నన్ను పెళ్ళాడింది. జగన్నాథరావు మరో అమ్మాయిని పెళ్ళాడేడు. ఇప్పుడింకా మా అవిడా జగన్నాథరావు ఒక రొక్కరు ప్రేమించు కుంటున్నారో లేదో నాకేం తెలుసు! తెలుసుకోవాలని ఎప్పుడూ ప్రయత్నమైనా

చెయ్యలేదు. ఎప్పుడైనా ఆ మాటెత్తనా?"

"ఇప్పుడెత్తవుగా! ముందువూహించినంత నీచ సంబంధమేమీలేదు వాళ్ళిద్దరి మధ్యా. చిన్నప్పట్నుంచీ నేనూ జగన్నాథరావు క్లాస్ మేట్లూ ప్రాణ స్నేహితులమూను మా పెద్దలకి వాళ్ళ పెద్దలకి మధ్య వాళ్ళ పెళ్ళి మాటలు జరిగేయి. నిజమే. అయితే అతను పరిస్థితుల ప్రభావంవల్ల ఓ దిక్కులేని వితంతువుని పెళ్ళి చేసుకున్నాడు. అతను స్వార్థ త్యాగి, అత్యాభిమాని. అందుకే నేనూ రాజ్యం కూడా అతన్ని ఓ అదర్బ వురుషునిగా ఆరాధిస్తాం."

"అంచేతనే ప్రేమ గుడ్డిదన్నారు. కష్టపడి మా అవిణ్ణి ప్రేమించి, చివరకి మరొకరిని కట్టుకున్నాడు. అలాగే నే నొకరిని పెళ్ళాడి మరొకరిని ప్రేమిస్తున్నాను. అందుకే యిలాంటి వ్యవహారాలలో నుంచి చెడ్డలు విమర్శించటంకంటే ఇది

● ఒక స్నేహితుడు మరొకడితో తన భార్యతో సంసారంలో ఇంకొంచెం పొదుపు ఆచరించమని భచ్చితంగా చెప్పెయ్యదలచుకున్నానని చెప్పాడు.

వారంరోజులు తరవాత ఇద్దరూ కలుసుకోవటం తటస్థించింది. మొదటివాడు దిగులుగా వుండటంచూసి "ఏమయ్యా చెప్పావా మీ అవిడతో? ఏమయింది?"

"ఏమవడమేమిటి! చెప్పిన రెండో రోజునుంచే నేను సిగరెట్టు మానేశాను. అఖిరికి అఫీసుకూడా నడిచే వెడుతున్నాను."

మానవనైజం అని సరిపెట్టుకోడం మంచిది.

ఇప్పుడు నా కేర మయింది నీ ప్రేమలో అంతర్యం. నీకు జగన్నాథ రావంటే ఉన్న ద్వేషంతో అతని చెల్లెలి జీవితం నాశనం చేసి వగ దీర్చుకో దలుచుకున్నా వన్నమాట మాం. ఎవరు క్షమించినా భగవంతుడు నిన్ను క్షమించడు అంటూ శపించి, నేనింకా మూర్ఖ తేరక మునుపే, బిల్లు మాటకూడా ఎత్తకుండా చకచక నడిచి పోయేడు.

ఇంటి కొచ్చేస్తుంటే అలో దించేను. మాటమీద మాటొచ్చి ఇంత గొడవ చేశాను కాని, ఈ అమ్మాయి నా గర్భశత్రువు చెల్లెలిని నాకేం తెలుసు! అసలా జగన్నాథ రావో పొగరువోతు. కాలేజీలో చదువుకునీ రోజులో వీడో పెద్ద రొమాంటిక్ హీరో అనిపేరు. కాస్తో కూస్తో వీడిని ప్రేమించని అడవి తీదని ప్రతీతి. వీడో సంఘ సంస్కర్తనీ, దేశాన్నుద్ధరించడానికే వుట్టాడనీ, ముందు ముందు నెహ్రూ అంతటి వాడవుతాడనీ వాదించే వాళ్ళు లేకపోలేదు. అసలు మరో సంగతేమిటంటే... నేను ఫైనలియరు చదువుకునే రోజుల్లో ఓసారి నా గదిలో చొరబడి మాడు మిస్టర్! మీ వాళ్ళు, పదివేల కట్నం యిస్తే నీకు మా చెల్లెల్నిచ్చి పెళ్ళి చెయ్యడాని కొప్పుగుంటా నన్నారుట, జైకెళ్ళే సరదాతో వాళ్ళలా అన్నారేమో తెలీదుకాని

కట్నం యిచ్చి మొగుణ్ణి కొనుక్కు నే దుస్థితికి మా చెల్లెలింకా దిగజార లేదు అంటూ కళ్ళురిమి చక్కా బోయేడు. జగన్నాథ రావు మా అబ్బిణ్ణి కాదని మరొకర్ని కట్టుకున్న తర్వాత, మా వాళ్ళూ మా అత్తారూ కూడా, మా పెళ్ళిలో ఈ జగన్నాథ రావుని ఐక్యకంతంతో తిడుతూ మీ కెంత గండం గడిచిందని ఒకళ్ళ నో కళ్ళు పరామర్శించుకున్నారు.

మా పెళ్ళయిన తర్వాత, మాటల సందర్భంలో మా అవిడ అతని గుణగణాన్ని పొగుడుతూ పర వశమయినప్పుడల్లా నాకు అరికాలి మంట తలకెక్కేది. అంత అసహ్యం చుకోవల్సిన మర్దుణ్ణా ల తనిలో వున్నాయని కాకపోయినా. అసలు కారణం నాలో దాగవున్న అనూ యనుకుంటాను మా అవిడ సౌశీ ల్యంలో నాకు పరిపూర్ణ విశ్వాసమున్నా, అతన్ని ప్రేమించి నంత గాఢంగా నన్నూ ప్రేమి స్తుండా అన్న సందేహం నన్నెన్నో సార్లు కలతబెట్టింది.

నే నిల్లు చేరేటప్పటికి మా నమావేశం తాలూకు వివరాలు తన కవితా మాధుర్యంతో రంగరించి, మా బావ ఫోన్ లోంచి మా అవిడ చెవిలోకి నూరిపోసి వుంటాడు. అది నేపాశమాతలాగ పనిచేసి, నేను వెళ్ళగానే మా అవిడ సింహ గరన చేస్తూ నా మీద రణరంగంలోకి లంఘిస్తుండా లేకపోతే నల్లమందు లాగ పనిచేసి చిక్క ముఖారవిం

దంతో ముక్కువుటా ల గ రే ను
 కుంటూ, కిక్కురుమనకుండా, తన
 అక్కనునంతా దిగమింగి గ్యాన్
 సిలిండర్ లాగ బున్ పన్ లో ఉం
 టుందా! చక్కటి చుక్క లాంటి
 సంధ్య నన్ను ప్రేమించిందని విని
 ఎంత అనూయ పడుతుండో! అనేదో
 అందగతైరని కాక పోతే, నన్నే
 ఆదిదీ ప్రేమించ దనుకుంటుందా!

ఇంతకి అసలు ప్రమాద మేమి
 టంటే మా అవిడ్లి పెళ్ళాడ లేదని
 కోవంలేదు సరికదా, మా బావ
 మరి వాధముడికి జగన్నాధ రావంటే
 చచ్చేటంత ప్రేమ. ఇప్పుడు వీడెళ్ళి
 ఆ జగన్నాధరావుతో 'మీ చెల్లెలి
 నడతేం బాగాలేదు. ఒక్క దగ్గర
 పెట్టుకుని బతకమను' అంటూ వుత్త
 సలహా యిచ్చేడా, వాడసలే రోడ్ |
 లాంగ్ జంపులు చేసుకుంటూ ఎకా
 యెకిని మా యింటి కరుదెంచి
 నా కాలరు పట్టుకుని ఉచిత రీతిని
 రెండుతుకులుతుకి సత్కరించా
 వచ్చు. అసలు వారఫలాల్లో గృహ
 కలహం, శత్రుభయం, అశాంతి అని
 రాసే వుంది. బుద్ధిః కర్మానుసారే
 చూసి చూసి దారినిపోయే కొరి

వితో తల గొక్కున్నాను. దీని
 కంతకి కారణం ఆ సంధ్య నాకు
 కనబడి నమస్కారం చెయ్యడం.
 దాని మహా త్యక్తమే యీ రిభ
 సంతాను.

గుమ్మంలో అడుగెట్టగా నే
 హాల్లోంచి ఏవో పెళ్ళి ప్రేమా
 అంటూ మాటలు విన బడ్డాయి.
 మా అవిడతో మాట్లాడుతున్న
 దేవరా అని అలోచిస్తూండగా
 కాళ్ళు చల్ల బడ్డాయి. శక్తి నంతా
 కూడగట్టుకుని శరీరాన్ని వరండా
 వరకూ మోసుకెళ్ళి స్తంభానికి
 ఘటాన్ని జారేకాను. లోపల్నించి
 మాటలు వినబడుతున్నాయి.

'మరి నే వెడకాను.'

'ఇంకా స్పెషు కూర్చోకూడదూ'

'మీ ఆయన ఎప్పుడొస్తాడో
 ఏమో'

'సరే వెళ్ళు. పెళ్ళికి అన్నీ సిద్ధం
 చెయ్యి.'

'మీ ఆయన ఒప్పుగుంటాడా!
 మన జీవితాలు అంత సుఖప్రదంగా

● విందులో ఒకడు చాలా అందమైన నర్సు నొకావిడని పరిచయం
 చేసుకున్నాడు. మాటల సందర్భంలో అతనామెతో 'నా కెప్పుడైనా
 ప్రమాదం సంభవిస్తే తప్పక మీరున్న ఆస్పత్రికే వస్తాను' అన్నాడు.

నర్సు : 'మీరు మా ఆస్పత్రికి రావడమన్నది ప్రమాదవకాత్తు
 కాకపోయినా, ఒక పెద్ద వింత కాగలదు. ఎందుకంటే నేనుంటు
 న్నది పురుళ్ళుపోసే ఆస్పత్రి.'

దొరించుకునే అవకాశ ముందని నాకు నమ్మకం లేదు."

"నాకు నమ్మకంవుంది. జరిగిపోయింది. ఇద్దరి ప్రేమ జీవుల జీవితాలు దగ్గంచేసి ఆయన ఏం బావు కుంటారు!"

"ఒప్పుకోకపోతే?"

"ఒప్పుకోకపోతే అడ్డదేమీ లేదు. ఇద్దరికోసం ఒకళ్ళు చెయ్యలేని త్యాగాన్ని ఒకడికోసం ఇద్దరు చెయ్యాలనేముంది!"

"నీ కున్న నమ్మకం నాకులేదు. పెళ్ళి నువ్వనుకున్నంత సులభం కాదు. ఇటు మీ తల్లితండ్రులూ, అటు మీ ఆయన, పైగా వాళ్ళ తల్లితండ్రులూ... ఇన్ని ప్రతిబంధకాల్ని ప్రతిఘటించాలి"

"అన్నింటికంటే ముఖ్యం మా ఆయన ఒప్పుకోడమే కదా! ఆయన రాగానే యిప్పుడే తేల్చేస్తాను. నువ్వు కూడా కాసేపు ఆగ కూడదూ! వచ్చే వేళ యింది కూడాను."

"అలాంటి సాహసం చెయ్యకు. నీకు చిన్నప్పట్నుంచీ ఆవేశం యొక్కువ. శాంతంగా మంచి మాటల్లో ఒప్పించటానికి ప్రయత్నించు. నేను వెడతాను. అతని ధోరణి సుముఖంగా వుంటే ఫోన్ చెయ్యి. తర్వాత నేను మాట్లాడతాను. వస్తాను. గుడ్ నైట్."

"గుడ్ నైట్."

ఎంతసాహసం! ఎంత దారుణం!!

ఎంత ఘోరం!!! అన్నెళ్లపట్టి నాతో కాపరం చేస్తున్న మా అవిడ జగన్నాధరావుతో లేచిపోయి పెళ్ళి చేసుకుంటుందా! దీనికి నే నొప్పు గోవాలా! దీనికి బుద్ధి లేకపోతే వాడికి బుద్ధుండొద్దూ! అటు కట్టుకున్న పెళ్ళాం గొంతుకోసి, ఇక్కడ నా పచ్చటి కాపరంలో చిచ్చుపెడతాడా! ప్రేమజీవులుట! కామపశువులు! దీనికంతకీ కారణం ఈ ప్రేమరోగం. ప్రేమించడ మోకళ ప్రేమించి పెళ్ళాడటమో ఫేషన్. పెళ్ళాడిన తర్వాత ప్రేమించుకోవడమో చాతగానితనం. ప్రియురాలూ భార్య ఒకరే అయిన మొగాడూ ప్రియుడూ భర్తా ఒకడే అయిన అడదీ శుద్ధ దద్దమ్మల్లో జమ. ఈసిద్ధాంతాన్ని ప్రబోధిస్తూబోలెడు సినీమాలూ, కావల్సినంత సాహిత్య సంపద. పెళ్ళికాని పిల్ల గర్భవత వ్యడం, పెళ్ళయిన స్త్రీ బలవంతం చెయ్యబడటం లాంటి అదర్బాలు లేని సినీమాలు సినీమాలు కావు. పేజీకోసం సారయినా ప్రేయసీ ప్రియులూ ఒకళ్ళ ఒళ్ళో ఒకళ్ళు వాలిపోడం మొదలయిన రసవత్తర మైన దృశ్యాలతో లైంగిక విజ్ఞానాన్ని ప్రచారం చెయ్యని సాహిత్యం సాహిత్యమే కాదు. ఈ సినీకళా ధారకుల దృష్టిలో ఈ సాహితీ సేవా దురంధురులదృష్టిలో మానవ జీవితాలకి ఏకైక లక్ష్యం, ఏకైక సందేశం- ప్రేమ. వావి, వరస, వయస్సు విస్మరించి స్త్రీ వురుషు లొకళ్ళ


నొకళ్ళు కామ వక్షువుల్లో మాను
కోడమే నేటి సంస్కారం! ఇప్పుడు
నా బతుకేంగాను! నా భార్య
యింకొకడితో లేచిపోవడమా!
ఎంత అప్రతిష్ఠ! ఎంత అవమానం!
ఇలా మనసుల్ని నరపశువులుగా
మార్చిన ఏసినీమా ప్రొడ్యూసరు
లేక డైరెక్టరు, విరచయిత లేక
రచయిత్ర నన్నిప్పుడు రక్షిస్తారు!

'ఏమండీ! ఏమిటండీ ఆ చూపు!
ఇలా యీ మూల కూర్చున్నా
రేమిటి! ఎప్పుడొచ్చా రింటికి!
అంటూ గుక్క తిప్పకోకుండా
వ్రళ్ళలు వేస్తూ మా అవిడ నా బుజం
పట్టుకుని కుదపగా మళ్ళీ యీ
లోకంలో పడ్డాను. కాని ఎంత
ప్రయత్నించినా నోరు విడలేదు.
ఏం మాట్లాడితే ఏం సమాధానం
వొచ్చి గుండె అగిపోతుండోనని

భయం అనుకుంటాను. నా నోరు
స్వాధీనం లేకుండా పోయింది.

'ఏమిటండీ అలా వున్నారేం!
అసలు ఏం జరిగిందో! అడుగో
ఘుమఘుమ లాడుతున్నారు!
ఏ పార్టీకో వెళ్ళారు. మరిచి
పోయేను, మా అన్నయ్యతో వెడతా
నన్నారుగా! ఇంక ఈ వీధిలో
భాగోతంచాలు! లేవండి' అంటూ
రెండుజబ్బులూ పట్టుకు లాగుతుంటే
ఆ చేతులుకేసి చూశాను. ఇన్నాళ్లూ
ఎంత బలాన్ని ఎంత ధైర్యాన్ని
ఇచ్చేయి. అవి చేతులుకావు. ప్రజా
యుధాలు! అవి నా చెంతనున్నంత
వరకూ ఆజేయుణ్ణి. ఇక అవి నాకు
దూరమయిపోతాయి!

'ఏమండీ! ఏమిటా వెర్రిచూపు!
ఏమయిందండీ! ఏమయినా దుర్వార
వచ్చిందా? మీ ఆఫీసరేమయినా



అన్నాడా? మీ ఉద్యోగం పోయిందా? మీ రెవరైనా ఖానీ చేశారా? దేనికి సమాధానం చెప్పరేమంది? అంటూ నేను కాదని తలూపుతున్నకొద్దీ ప్రశ్నలు వేసుకుంటూ పోయింది.

చివరి కిక్కడ కూర్చోడ మేమిటి లోపలి కెడదామంటూ చేతులు పట్టుకుని లేవదీసి నడిపిస్తూ లోపలికి తీసుకెడుతుంటే శరీరం కొద్దిగా స్వాధీనంలోకి రావడం మొదలైంది. పెదవులు తడి చేసుకుని 'రాజీ' అన్నాను,

'ఓయ్! ఏమిటి మీ బాధ! ఉండండి డాక్టర్ కి ఫోన్ చేస్తాను' అంటూ మంచంమీద కూలెసి లేవబోయింది.

'ఒద్దు. నువ్వు నన్ను విడిచిపెట్టుకు.' అన్నాను ఆమె చేతులు పట్టుకుని.

'పోనైంది. ఇక్కడే వుంటాను. ఇప్పుడు చెప్పండి' అంది అనునయంగా.

'అదికాదు రాజీ! నువ్వు నన్ను విడిచిపెట్టి వెళ్ళి పోదామనుకుంటున్నావుకదూ.' నూటిగా మొహంలోకి చూడలేక గాజులు సవరిస్తూ అడిగేను.

'వెళ్ళనులెండి, ఇక్కడే కూర్చున్నానుగా.'

'నిజం చెప్పు. నన్ను విడిచిపెట్టి ఆ జగన్నాధరావుతో లేచిపోదామనుకుంటున్నావు. ఆవునా?'

అన్నాను. 'అవును' అని సమాధానం వస్తే ఏం చెయ్యాలో ఆలోచిస్తూ.

'ఏమంది! ఏమిటి ధీంణి! ఇలా చూడండి! ఇవ్వాలేం వారం! పోనీ ఇవెన్ని వేళ్ళు!' అంటూ నా మొహంముందు మూడువేళ్ళు అటూ యటూ అడిస్తూ నా మొహంలోకి వరీక్షగా చూసింది.

'నిజం చెబుతున్నా రాజీ! ఆ సంధ్యని నే నెరగను. ఆ అమ్మాయి జగన్నాధరావు చెల్లెలని నా కసలు తెలీదు. ఆ అమ్మాయితో నాకేదో సంబంధం వుందని నువ్వనుకున్నావు. దీనికి సాయం మీ అన్నయ్య కూడా డబాయించేతుప్పటికి పొరుషమొచ్చి ఆ అమ్మాయిని ప్రేమిస్తున్నానని అబద్ధమే డేను. దానికింతగా శిక్షిస్తావా!' అన్నాను ప్రధేయపూర్వకంగా ఆమె రెండు అరచెతుల్ని నా చెంపకు చేర్చుకుంటూ.

'పాపం! మీ మనస్సెంత బాధపెట్టేను! ఇప్పుడే జగన్నాధం అన్ని విషయాలూ చెప్పేడు. తప్పంతా నాదే. మిమ్మల్ననవసరంగా అనుమానించేను. ఏదో భార్య భర్తా అయిన తర్వాత పేచీ పడితే పడతాం. మీ రాజీతో రాజీ చేసుకోడం ఎంత సేపూ! దానికోసం దేవదానులాగ యింటికొచ్చి నన్నల్లరి పెడతారా! నన్ను హడలగొట్టాలంటే యిదా మార్గం!' అంది కంటు నీరుబెడుతూ. ఎందుకో యీ అబద్ధం! ఈ నటన!

'ఇంకా ఎందుకు నిజం దాస్తావు.

నే నంతా విన్నాను. ఇండాకా ఆతను వెళ్ళబోయేముందర పెళ్ళికి సిద్ధం చెయ్యమనడం, నన్నొప్పిస్తాననడం ... అంటుంటే నా సస్స హాయతకి నామీదనాకే జాలేసింది.

“ఇంకా ఏం విన్నారు!” అంది చిరునవ్వు నవ్వుతూ. ఎంత గుండె నిబ్బరం!

“ఇంకా స్నేహు ఆగితే అయిన రాగానే అడిగి తేల్చేస్తానన్నావు!”

“అవును అన్నాను, ప్రేమే చోటా పెళ్ళిచోటా అయితే ఇద్దరి జీవితాలూ నాశన మయిపోతాయి.” అంది మొహంలో అదే చిరునవ్వు. ఎంత ధైర్యం!

“నన్నెందుకు ప్రేమించలేవురాజీ! ఏం తప్ప చేశాను! నిన్ను ప్రాణ ప్రదంగా ప్రేమించానే! నిన్ను విడిచి బతకలేనని నీకు తెలియదా? నన్నన్యాయం చెయ్యకు. నువ్వు నా భార్యవు మాత్రమే కావు. నా దేవతవి. నా సర్వస్వాసివి, నా ఆకాశోతివి. నువ్వు లేకపోతే నేను

బతకలేను. నన్ను విడిచిపెట్టుకు రాజీ! నన్ను విడిచి పెట్టుకు ...” కట్టలు తెంచుకున్న ఉదేక లో ఇంకా ఏమేమిటో అన్నాను

“ఇప్పుడు కాదు కదా. జన్మ జన్మా కి మిమ్మల్ని విడిచిపెట్టుకు కిందిది జన్మల ఏం పుణ్యం ను కున్నానో ఈ జన్మలో మిలాంటి దేవతని భర్తగా పొందేను. ఏ బాంధ్య తన భర్తను చి ప్రత్యక్షంగా వినడానికి నోచుకోలేని తియ్యని మాటలు మీ నోటంక నే అప్పుడం అనందం, గర్వం, సంతృప్తి భగవంతుడి విధంగా ప్రసాదించేడు.” అంది నా కౌగిలిలో తల దాచుకుంటూ.

“రాజీ” అంటూ ఈ మధురాను భూతి స్వప్నం కాదని రుజువు చేసు కోడానికి మా ఆవిడ తల నా గుండె కడుముకున్నాను.

“అసలు సంగతి తెలియక మీరు పడే బాధను నేను భరించలేను. మీరు విన్న మాటలన్ని నిజమే. కాని అవి మా అన్నయ్యా సంధ్యా

● స్కాట్స్ లో కొత్తగా చేరినబ్బాయి తల్లితో “అమ్మా! అమ్మా! ఇవాళెంత మంచిపని చేశామో చూశావా? ఒక పండు ముదు సలావిడ్ని నేనూ వుంకో నలుగురు స్కాట్సు కలిసి ఓ ప్లాట్ ఫారమ్ నుంచి వుంకో దానికి తీసికెళ్ళాం.”

తల్లి : అదేమిట్రా! ఆవిడ్ని తీసికెళ్ళటానికి అంతమంది కావల్సిచ్చారా!

కొడుకు : ఆ! మరేవిటనుకన్నావ్! ఆవిడ వద్దు మొట్టో అంటూంటే ఫరవాలేదు అని బలవంతాన ఈడ్చుకెళ్ళాం.

పెళ్ళిగురించి. ఈ మధ్యనే వాళ్ళిద్దరికి పరిచయమై ప్రేమలో వడ్డారు.

'మీ అన్నయ్య సంధ్య ప్రేమించుకున్నారా!' అన్నాను ఆశ్చర్యంగా. అప్పుడర్థమయింది. మా బావమరిది దగ్గర ఆ అమ్మాయి ఫోటో ఎలా వచ్చిందో.

'అవును. ఈ విషయం తెలుసుకుని మానాన్నగారు మండిపడతూ, 'ఆ జగన్నాధరావు ఇటు మన కుటుంబాన్ని అటు మీ బావనీ అవమానించేడు. అలాంటి వాడి చెల్లెల్ని పెళ్ళాడకానంతు నేను ఒప్పుకున్నా మీ చెల్లెలూ, బావా, అతని తల్లి తండ్రులూ నీ మొహం తగలేస్తారు. నేను తలెత్తుకు తిరగాలంటే మళ్ళీ యీ సంబంధం మాకు తక్కు' అని కేకలేశారుట. ఇది విని ఆ అమ్మాయే మనతో ముఖాముఖీ మాట్లాడదామనుకుని మన ఎడ్రస్ తెలుసుకుని, మా అన్నయ్యకి కూడా చెప్పకుండా నిన్న మనింటికి వచ్చింది. మన యిల్లుకాళం వెసి వుందిట. మన యింటిముందు నిలబడ్డంచూసి ఈ వీధిలో వాళ్ళే ఎవరో మీ రూపురేఖల్ని వేసుకున్న బట్టల్ని వర్ణించి ఇప్పుడే బస్ స్టాండులో చూశానని చెప్పేరుట. అందుకే గబగబవొచ్చి బస్ ఎక్కి మిమ్మల్ని ఆనవాలు వట్టి పలకరించింది ...'

'మరి సినిమాలో ఎలా ప్రత్యక్షమయింది?'

'మీరు దిగిపోడం చూసి, ఇంక నడిరోడ్డుమీద మాట్లాడడం ఎందుకు సాయంత్రం మళ్ళీ యింటి కొచ్చి మాట్లాడదామనుకుని దార్లో స్నేహితులు అడ్డగిస్తే దిగి మనలాగే మ్యాటినీకొచ్చింది. పాపం, ఏమనుకుదో ఏమిటో నా పేలాపన వి! సినిమాలో లెట్టారేపేరు దానికి సాయం మీరు నా నోరు మూసేసేరు కనక సరిపోయింది లేకపోతే ఎంత అప్రతిష్ట! నోటికొచ్చినట్టలా వాగేను. తనే మళ్ళీ మనింటికిస్తానంటే 'నువ్వు రావడం ఎందుకూ! మీ తాలూకు మొగాళ్లవరే నా వుంటే నన్నొచ్చి కలుసుకోమను' అన్నానుకదా, అదే నిజమనుకుని వాళ్ళన్నయ్య జగన్నాధాన్ని ఇందాకా పంపింది మనింటికి. ఆమాయకురాలు! నిజానికి జగన్నాధానికి సంధ్య అనే చెల్లెలుందని విన్నాను కాని చూడలేదు. అప్పట్లో వాళ్ళ వాళ్ళెవరూ యీ వూళ్ళో లేరు. అతను హాస్టల్లోవుండి చదువుకునేవాడు. ఇంతకీ తన పేరు చెప్పగానే ఆనవాలుపట్టి వేళాకోళం చేస్తున్నారనుకుని వుంటుంది. నేనన్న మాటలు సరిగ్గావింటే ఎంత బాధ పడదో! ఏమిటో!' అంది తన

కాబోయే వ ది న గా రి ని గురించి
తలుచుకుని మురిసిపోయే తన్మయ
త్వంలో.

నా సందేహాలన్నీ మంచు తెర
ల్లాగ విడిపోయినమాట నిజమేకాని,
అంతక్రితమే నేను మా బావతో
చెప్పిన అబద్ధాల ఫలితంగా మరో
కొత్తపుస్తాను చెలరేగుతుండేమో
నన్న భయం మాత్రం ఘనీభ
వించింది.

‘ఏమండీ! అలా ముఖావంగా
ఉన్నారు. ఈ పెళ్ళికి మీ రొప్పు
గుంటారని జగన్నాదానికి అభయ
హస్త మిచ్చేను. మొదట్లో అతనే
వొచ్చి అడిగితే మీ రవమానించి
పొమ్మంటారన్న భయంతో రాలే
దుట’ అంది నా మానంచూసి ఆ
విషయమే ఆలోచిస్తున్నా ననుకుని.

‘నువ్వు మాటిచ్చేసేక నేను
కాదంటేమాత్రం నా మాట నెగ్గ
నిస్తావా!’ అన్నాను దగ్గరికి తీసు
కుంటూ.

ఇంతలోకే తెలిఫోన్ ప్రళయ
గర్జన వినగానే మళ్ళీ చెమట్లు పట్టడం

ప్రారంభించేయి. మా అవిదేహలోకి
వెళ్ళింది. ‘ఓ! ... అన్నయ్యా!
నువ్వా!’ అనడంతోకే ఈ అవ
మానం గండం గడిచే దెలాగ భగ
వంతుడా అనుకుంటుంటే మళ్ళీ
మా ఆవిడ గొంతు విసబడింది.
‘ఓ! అదా! నిన్నే డిపించడానికలా
అన్నారుట! ఇంటి కొచ్చి ఏదో
ఘనకార్యం చేసినట్టు నాతో చెప్పి
పెద్ద నవ్వులు! ఇంటి కొచ్చి ఓ గంట
యింది. ఇప్పుడే నాన్నగారికి తెలి
ఫోన్ చేసి ని పెళ్ళికి ఒప్పుకోమని
చెబుదామనుకుంటున్నారు. అయినా
ఏమిటో! అర్థంలేని మనిషి! ఎంత
ప్రమాదమైన సరసం! ... ఇంకా
నయం! ఆ వేడిమీదెళ్ళి ఆ అమ్మా
యితో దెబ్బలా తెట్టుకున్నా వు
కావు! అయినా నువ్వెలా
నమ్మావు! ఆయనకి ప్రేమేమిటి!
నా మొహం! ఆయన్ని ఏ ఆడది...’

ఇంక ఆ మాటలు వినబడకుండా
రేడియో ట్యూన్ చేసి వాల్యూం
పెంచి సావకాశంగా సిగరెట్ వెలి
గించేను.

□□□

● బడిలో మోటారుకారుమీద వ్యాసం వ్రాయనున్నారు 200
మాటల్లో. ఒకబాబాయి ఇలా వ్రాశాట్ట. ‘మా మామయ్య ఒక కారు
కొన్నాడు. ఒక రోజు ఆయన పల్లెటూర్లో ప్రయాణం చేస్తూ ఎత్తుగా
వున్న ప్రదేశం ఎక్కించబోగా తెలు బ్రద్దలయి కారు తిరగబడి
పోయింది. మిగతా 180 మాటలు మా మామయ్య నడిచి తిరిగి
వచ్చేస్తూ అన్నవి. నాకు తెలుసు అవి మీరు మళ్ళీ అడగరని.’